


011 811...
011 8390...

(1)

07



ទីស្តីការ

ព្រះរាជាណាចក្រកម្ពុជា
Kingdom of Cambodia
ជាតិ សាសនា ព្រះមហាក្សត្រ
Nation - Religion - King

ក្រសួងប្រៃសណីយ៍ និង ទូរគមនាគមន៍
Ministry of Posts and Telecommunications

រាជធានី ភ្នំពេញ ថ្ងៃទី 28 ខែ 11 ឆ្នាំ 2000

លេខ : 228 បទ - ប្រក

ប្រកាស

ស្តីពីការប្រព្រឹត្តទៅនៃមាត់ប្រកបនៃគមនាគមន៍អន្តរជាតិ

រដ្ឋមន្ត្រីក្រសួងប្រៃសណីយ៍និងទូរគមនាគមន៍

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា ។
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែវិច្ឆិកា ឆ្នាំ១៩៩៨ ស្តីពីការតែងតាំងសមាសភាពរាជរដ្ឋាភិបាលកម្ពុជា ។
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី ។
- បានឃើញ ព្រះរាជក្រមលេខ នស/រកម/០១៩៦/២០ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងប្រៃសណីយ៍និងទូរគមនាគមន៍ ។
- បានឃើញ អនុក្រឹត្យលេខ ៦៦/អនក្រ/បក ចុះថ្ងៃទី ២២ ខែតុលា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងប្រៃសណីយ៍និងទូរគមនាគមន៍ ។
- បានឃើញ អនុក្រឹត្យលេខ ០៥អនក្រ ចុះថ្ងៃទី ១៥ ខែ មីនា ឆ្នាំ ១៩៨៧ ស្តីពី ប្រៃសណីយ៍និងទូរគមនាគមន៍ ។
- យោងតាមសេចក្តីសំរេចអង្គប្រជុំថ្នាក់ដឹកនាំក្រសួងប្រៃសណីយ៍និងទូរគមនាគមន៍នាថ្ងៃទី ២១ វិច្ឆិកា ឆ្នាំ 2000 ។

២០០០

ប្រការ ១ បទបញ្ញត្តិទូទៅ

ប្រកាសនេះមានគោលបំណងម្យ៉ាងកំណត់លក្ខណៈកិច្ចប្រតិបត្តិការ និងការប្រព្រឹត្តទៅនៃបណ្តាញនិងសេវាទូរគមនាគមន៍អន្តរជាតិនិងម្យ៉ាងទៀតមានទំនាក់ទំនងរវាងប្រតិបត្តិករ កំពុងដំណើរការ គឺក្រសួងប្រៃសណីយ៍និងទូរគមនាគមន៍ និងប្រតិបត្តិករមាត់ច្រកអន្តរជាតិថ្មី ។

ប្រការ ២ : និយមន័យ

“ប្រតិបត្តិករប្រព័ន្ធមាត់ច្រកអន្តរជាតិ”(Gateway Facilities Operator) មានន័យថា ប្រតិបត្តិករដែលរាជរដ្ឋាភិបាលកម្ពុជាចេញអាជ្ញាប័ណ្ណសំរាប់ ស្ថាបនាបណ្តាញទូរគមនាគមន៍អន្តរជាតិ និងផ្តល់សេវាកម្មអន្តរជាតិចេញ-ចូលព្រះរាជាណាចក្រកម្ពុជា ។

“ប្រតិបត្តិករសេវាមាត់ច្រកអន្តរជាតិ”(Gateway Services Operator) មានន័យថា ប្រតិបត្តិករដែលរាជរដ្ឋាភិបាលកម្ពុជាចេញអាជ្ញាប័ណ្ណសំរាប់ផ្តល់សេវាកម្មអន្តរជាតិមួយចំនួនដោយប្រើបណ្តាញរបស់មាត់ច្រកអន្តរជាតិដែលកំពុងដំណើរការ គឺរបស់ក្រសួងប.ទ. ។


“ប្រតិបត្តិករក្នុងប្រទេស”(Local Operator)មានន័យថា ប្រតិបត្តិករដែលមានអាជ្ញាប័ណ្ណចេញដោយរាជរដ្ឋាភិបាលប្រទេសកម្ពុជា សំរាប់ស្ថាបនាបណ្តាញ និងផ្តល់សេវាកម្មទូរគមនាគមន៍ក្នុងប្រទេស រួមមានទូរស័ព្ទអចល័តមានខ្សែ ទូរស័ព្ទអចល័តគ្មានខ្សែ និងទូរស័ព្ទចល័ត នៅក្នុងព្រះរាជាណាចក្រកម្ពុជា ។

“អត្រាទូទាត់”(Settlement rate)មានន័យថា អត្រាដែលប្រតិបត្តិករទូរគមនាគមន៍នៅប្រទេសត្រូវទូទាត់មកឱ្យប្រតិបត្តិករមាត់ច្រក អន្តរជាតិក្នុងប្រទេសសំរាប់ការបំរើការសន្ទនាអន្តរជាតិនៃព្រះរាជាណាចក្រកម្ពុជា ។

“លេខកូដតភ្ជាប់”(Access Code) ជាលេខ ៣ខ្ទង់សំរាប់ចាប់ផ្តើមតភ្ជាប់ទៅនឹងបណ្តាញអន្តរជាតិមួយ ។

“ចំណុចតភ្ជាប់”(Point of Interconnect "POI") ចំណុចដែលប្រព័ន្ធនៃភាគីមួយតភ្ជាប់ទៅនឹងប្រព័ន្ធនៃភាគីមួយទៀតសំរាប់ការផ្ទេរការហៅទូរស័ព្ទពី ប្រព័ន្ធមួយទៅប្រព័ន្ធមួយទៀត ។ ចំណុចតភ្ជាប់គឺស្ថិតនៅក្នុងបណ្តាញឆ្លងកាត់ជាតិរបស់ក្រសួងប្រៃសណីយ៍និងទូរគមនាគមន៍ ។

ប្រការ ៣ : ការចោទរបស់អតិថិជន



អតិថិជនអាចហៅទៅអន្តរជាតិបានដោយគ្រាន់តែចុចលេខកូដក្រាប់ ០០១ ឬ ០០៧

ដែលពុំអាចជំនួសបានដោយប្រតិបត្តិករណាមួយឡើយ ។

ប្រតិបត្តិករមាត់ច្រកអន្តរជាតិអាចបដិសេធមិនផ្តល់សេវាជូនចំពោះអតិថិជនបានដូចជាអ្នកដំពាក់បំណុល
សេវាកម្ម ។ល។

ប្រការ ៤ : ការផ្សព្វផ្សាយ

រាល់ការផ្សព្វផ្សាយព័ត៌មានពាណិជ្ជកម្មត្រូវតែរាយការណ៍ច្បាប់នៃព្រះរាជាណាចក្រកម្ពុជា ។

ប្រការ ៥ : ការចេញវិក័យប័ត្រ

ប្រតិបត្តិករមាត់ច្រកអន្តរជាតិអាចចេញវិក័យប័ត្រទៅឱ្យអតិថិជនផ្ទាល់ឬតាមរយៈប្រតិបត្តិករក្នុង
ប្រទេស ។ ក្នុងករណីដែលប្រតិបត្តិករចេញវិក័យប័ត្រដល់អតិថិជនផ្ទាល់ វិធីចេញវិក័យប័ត្រ អត្រាតម្លៃ
និងរបៀប វាស់នាទីសន្ទនា ត្រូវឱ្យសមស្របតាមការកំណត់ដោយក្រសួងប្រៃសណីយ៍និង
ទូរគមនាគមន៍ ។

អ្នកដាវអាចមានសិទ្ធិស្វ័យប័ត្រលំអិតដែលរាយចំណុចនានានៃការប្រើប្រាស់ផ្ទាល់និងមិនផ្ទាល់ដោយ
ច្បាស់ លាស់ ។ ប្រតិបត្តិករទាំងអស់អាចកំណត់តម្លៃក្នុងការផ្តល់វិក័យប័ត្រលំអិតខាងលើ ទៅអតិថិជន
តាមអត្រាមួយដែលមានការព្រមព្រៀងពីក្រសួងប្រៃសណីយ៍និងទូរគមនាគមន៍ជាមុន ។


ប្រាក់ដំពាក់ទារពុំបាន និងការទារប្រាក់ដំពាក់ ត្រូវស្ថិតនៅក្រោមការទទួលខុសត្រូវផ្ទាល់របស់ប្រតិបត្តិករ
នីមួយៗ ។ ក្នុងករណីដែលចំនួនប្រាក់ទារបានមានការខុសគ្នានឹងចំនួនប្រាក់ចែងក្នុងវិក័យប័ត្រ តួលេខក្នុង
វិក័យប័ត្រត្រូវយកមកប្រើសម្រាប់ធ្វើការទូរទាត់ដែលត្រូវធ្វើឡើងដោយឆាប់ គឺក្នុងរយៈពេល៤៥ថ្ងៃ
បន្ទាប់ពីក្រសួងប.ទ.បានចេញសេចក្តីបញ្ជាក់រួច ។

ការប្រមូលប្រាក់ពីអតិថិជនត្រូវមានការត្រួតពិនិត្យជាញឹកញយពីសំណាក់ក្រសួងប.ទ.និងក្រសួងសេដ្ឋកិច្ចនិង
ហិរញ្ញវត្ថុ ។ ការប្រមូលប្រាក់បំណុលទារពុំបានត្រូវកំរិតជាអតិបរមាក្នុងអត្រា តែបី (៣) ភាគរយ
ក្នុងមួយឆ្នាំជាមូលដ្ឋាន ។

ប្រការ ៦ : អត្រាតម្លៃសេវា (Subscriber tariffs)

ប្រតិបត្តិករមាត់ច្រកអន្តរជាតិអាចកំណត់អត្រាតម្លៃសេវាបានតែក្នុងរង្វង់អត្រាដែលបានកំណត់ដោយក្រ
សួងប្រៃសណីយ៍និងទូរគមនាគមន៍ ។

ប្រការ ៧ : ការខ្វះខាតសេវាភ្នំដេញ



តម្លៃសេវាដែលស្នើមកក្រសួងប្រៃសណីយ៍និងទូរគមនាគមន៍ឱ្យអនុម័ត ត្រូវចែងឱ្យច្បាស់នូវកត្តាតម្លៃ ដោយមិនត្រូវរាប់បញ្ចូលប្រាក់ឧបត្ថម្ភធានាមុខពីសេវាកម្ម និងអាជីវកម្មដទៃទៀតរបស់ខ្លួនឡើយ ។ សេវាកម្ម បំរើដោយក្រសួងប.ទ.អាចស្ថិតក្នុងការលើកលែងក្នុងករណីការធ្វើទោះបំរើប្រយោជន៍ សាធារណៈ ។

ប្រការ ៨ : អត្រាទូទាត់

- ៨.១ អត្រាទូទាត់ដែលចរចាគ្នារវាងប្រតិបត្តិករមាត់ច្រកអន្តរជាតិ និងប្រតិបត្តិករបរទេសត្រូវ មានការឯកភាពពី ក្រសួងប្រៃសណីយ៍និងទូរគមនាគមន៍មុននឹងអនុវត្ត ។
- ៨.២ គ្រប់ប្រតិបត្តិករមាត់ច្រកអន្តរជាតិទាំងអស់ក្នុងប្រទេសកម្ពុជាត្រូវអនុវត្តអត្រាទូទាត់ ដូចគ្នាចំពោះ ប្រទេសឬប្រតិបត្តិករនីមួយៗនៅបរទេស ។ ការទូទាត់ដែលស្ថិតនៅក្រៅអត្រា ទូទាត់យល់ព្រមពី ក្រសួងប.ទ. មិនត្រូវបានអនុញ្ញាតិជាដាច់ខាត ។

ប្រការ ៩ : ចរន្តសេវាចូល-ចេញ

ចំពោះកិច្ចព្រមព្រៀង ឬទំនាក់ទំនងណាមួយជាមួយប្រតិបត្តិករបរទេស ប្រតិបត្តិករមាត់ច្រកអន្តរជាតិ ត្រូវបង្កលក្ខណៈធ្វើឱ្យចំណែកនៃចរន្តសេវាហៅចូលទាំងអស់ ពីប្រតិបត្តិករបរទេសនោះ មកប្រព័ន្ធ របស់ខ្លួនស្មើនឹងភាគរយនៃចរន្តសេវាហៅចេញពីប្រព័ន្ធរបស់ខ្លួន ។ ការកំណត់អត្រាសំរាប់រៀងរាល់ ៣ខែ ត្រូវផ្អែកទៅលើចរន្តសេវាហៅចេញក្នុងរយៈពេល ៣ខែមុន ។


ប្រការ ១០ : ការដំណើរការប្រព័ន្ធមាត់ច្រកអន្តរជាតិ

- ប្រព័ន្ធដែលដំណើរការដោយស្របច្បាប់មុនថ្ងៃទី១ ខែវិច្ឆិកា ឆ្នាំ ២០០០ ត្រូវហៅថាប្រតិបត្តិករនៃ ប្រព័ន្ធមាត់ច្រកអន្តរជាតិដែលកំពុងដំណើរការ ។
- ប្រតិបត្តិករប្រព័ន្ធមាត់ច្រកអន្តរជាតិថ្មីៗដែលរដ្ឋាភិបាលបានអនុញ្ញាតត្រូវមានវិញ្ញាបនប័ត្របញ្ជាក់ លក្ខណៈបច្ចេកទេសពីក្រសួងប.ទ. ។
- វិញ្ញាបនប័ត្របញ្ជាក់លក្ខណៈបច្ចេកទេសត្រូវចេញដោយក្រសួងប.ទ. ។
- និយ័តករត្រូវបញ្ជាក់ភាពត្រឹមត្រូវនៃ លក្ខណៈបច្ចេកទេស ។

ប្រការ ១១ : វិញ្ញាបនប័ត្របញ្ជាក់លក្ខណៈបច្ចេកទេស

- វិញ្ញាបនប័ត្រលក្ខណៈបច្ចេកទេសត្រូវផ្អែកលើការផ្តល់ទិន្នន័យលំអិតដោយប្រតិបត្តិករជូនទៅនិយ័តករ ។
- និយ័តករត្រូវផ្តល់លក្ខណៈសម្បត្តិបច្ចេកទេសគ្រប់ទាំងអស់ទៅប្រតិបត្តិករ ។

ប្រការ ១២ : អាជ្ញាប័ណ្ណឱ្យដំណើរការបណ្តោះអាសន្ន



អាជ្ញាប័ណ្ណឱ្យដំណើរការបណ្តោះអាសន្ន អាចចេញឱ្យបានដោយមានការឯកភាពពីរដ្ឋមន្ត្រី ប្រសិន
បើមានផលប្រយោជន៍សាធារណៈតម្រូវឱ្យមានសេវាកម្មមាត់ច្រកអន្តរជាតិដំណើរការមុនពេលខ្លួនបំពេញ
គ្រប់សព្វនូវលក្ខណៈទាំងអស់នោះ ។

ប្រការ ១៣: លក្ខណៈបែបបទជាមូលដ្ឋាន

លក្ខណៈបែបបទជាមូលដ្ឋានមាន :


- កំរិតគុណភាពបច្ចេកទេស.
- របាយការណ៍ការសាកល្បងបច្ចេកទេសនៃដំណើរការបណ្តាញក្នុងរយៈពេល ៣០ ថ្ងៃ យ៉ាងតិច
- របាយការណ៍លំអិតនៃប្រព័ន្ធវិក័យប័ត្រ និងប្រព័ន្ធគ្រប់គ្រងបណ្តាញ ។
- របាយការណ៍លំអិតនៃប្រព័ន្ធរ៉ាស់នាទីសន្តាន និងការធ្វើឱ្យត្រូវគ្នាជាមួយប្រព័ន្ធក្រសួង
ប្រៃសណីយ៍និងទូរគមនាគមន៍ ។
- ផ្ទះប្រព័ន្ធបណ្តាញបរិបទអន្តរជាតិ ។
- កំរិតគុណភាពបច្ចេកទេសត្រូវឱ្យស្របតាម :
 - អនុសាសន៍នៃអង្គការ ITU ។
 - កំរិតគុណភាពបច្ចេកទេសរបស់ជាតិ ។

ប្រការ ១៤ : ការតភ្ជាប់ប្រព័ន្ធជាមួយប្រតិបត្តិករក្នុងប្រទេស

កិច្ចព្រមព្រៀងស្តីពីតម្លៃការតភ្ជាប់ប្រព័ន្ធរវាងប្រតិបត្តិករមាត់ច្រកអន្តរជាតិនិងប្រតិបត្តិករក្នុងប្រទេស
ទាំងអស់ត្រូវធ្វើឡើងដោយមានការចរចាគ្នារវាងប្រតិបត្តិករទាំងនោះ ។ គោលការណ៍នៃការតភ្ជាប់
រវាងប្រព័ន្ធត្រូវធ្វើឡើងនិងត្រូវមានការឯកភាពពីនិយ័តករ ។ ការផ្លាស់ប្តូរនៃកិច្ចព្រមព្រៀងខាងលើត្រូវ
ដាក់ជូនទៅក្រសួងប្រៃសណីយ៍និងទូរគមនាគមន៍យ៉ាងតិច៦០ថ្ងៃមុនថ្ងៃអនុវត្ត ដើម្បីពិនិត្យ និង
សម្រេច ។

ប្រការ ១៥ : ការកំណត់សិទ្ធិរបស់មាត់ច្រកអន្តរជាតិ

១៥.១ ចរន្តសេវារវាងមាត់ច្រកអន្តរជាតិថ្មីនឹងប្រព័ន្ធក្នុងប្រទេសត្រូវឆ្លងកាត់តាមប្រព័ន្ធបណ្តាញ
ទូរស័ព្ទឆ្លង កាត់ជាតិរបស់ក្រសួងប្រៃសណីយ៍និងទូរគមនាគមន៍ជាចាំបាច់ ។ មិនអនុញ្ញាតឱ្យមានការតភ្ជាប់
ផ្ទាល់ រវាងប្រព័ន្ធមាត់ច្រកអន្តរជាតិទី២និងបណ្តាញទូរស័ព្ទរបស់ប្រតិបត្តិករក្នុងប្រទេសឡើយ ។
ការបែងចែកចរន្ត សេវាត្រូវធ្វើតាមតំរោងដែលមានការឯកភាពគ្នាដូចមានចែងក្នុងមាត្រានិយាយអំពី
ចរន្តចេញ-ចូល។



- ១៥.២ គំរោងការធ្វើឱ្យចរន្តសេវាធានាមានសុវត្ថិភាពនិងគំរោងការប្រព័ន្ធបំប៉នត្រូវរៀបចំបង្កើតឡើងរវាងប្រព័ន្ធមាត់ច្រកទាំង២ ។ ប្រតិបត្តិករមាត់ច្រកទី១ត្រូវកំណត់ទំរង់នៃប្រព័ន្ធក្នុងនេះ ។ ការចំណាយសំរាប់រៀបចំនិងតម្លើងប្រព័ន្ធក្នុងនេះត្រូវប្រតិបត្តិករមាត់ច្រកអន្តរជាតិទី២ទទួលបន្ទុក ។
- ១៥.៣ ការផ្តល់សេវាក្រៅពីសេវាទូរស័ព្ទត្រូវមានការអនុញ្ញាតពីក្រសួងប្រៃសណីយ៍និងទូរគមនាគមន៍ជាមុន ។
- ១៥.៤ សេវា International calling Card, សេវា Prepaid, សេវា Credit Card ហើយនិងសេវា Oversea direct មិនត្រូវស្ថិតក្នុងសិទ្ធិរបស់ប្រតិបត្តិករ មាត់ច្រកអន្តរជាតិផ្ទាល់ឡើយ ។ សេវាទាំងនេះត្រូវផ្តល់តាមរយៈប្រតិបត្តិករក្នុងប្រទេស ។

ប្រការ ១៦ : ការត្រួតពិនិត្យចរន្តសេវា

ក្រសួងប្រៃសណីយ៍និងទូរគមនាគមន៍ អាចចុះត្រួតពិនិត្យគ្រប់ពេលវេលានូវបញ្ជីចរន្តសេវាអន្តរជាតិ ។ ព័ត៌មានបន្តផ្ទាល់ស្តីពីចរន្តសេវា ត្រូវផ្តល់ដល់ក្រសួងប្រៃសណីយ៍ និងទូរគមនាគមន៍ក្នុងគោលបំណងត្រួតពិនិត្យគ្រប់ពេលវេលា ។

ប្រការ ១៧ : ការទូទាត់គណនី

សេចក្តីចម្លងឯកសារទូទាត់គណនីទាំងអស់ត្រូវផ្តល់ជូនក្រសួងប្រៃសណីយ៍និងទូរគមនាគមន៍ ក្នុងគោលបំណងត្រួតពិនិត្យ និងផ្ទៀងផ្ទាត់ ។ ជម្លោះស្តីពីឯកសារខាងលើ ត្រូវស្ថិតនៅក្រោមការដោះស្រាយរវាងប្រតិបត្តិករទាំងអស់ និងក្រសួងប្រៃសណីយ៍និងទូរគមនាគមន៍ ។

ប្រការ ១៨ : ការចូលពិនិត្យបណ្តាញមាត់ច្រកអន្តរជាតិ


ក្រសួងប្រៃសណីយ៍និងទូរគមនាគមន៍មានសិទ្ធិចូលពិនិត្យបណ្តាញមាត់ច្រកអន្តរជាតិនៃប្រតិបត្តិករទាំងអស់គ្រប់ពេលវេលា ។ ក្រសួងប្រៃសណីយ៍និងទូរគមនាគមន៍ត្រូវផ្តល់ដំណឹងឱ្យគ្រប់គ្រាន់និងដោយប្រយ័ត្នប្រយោជន៍ចំពោះការចុះពិនិត្យតាមមណ្ឌលទាំងនោះ ។

ប្រការ ១៩ : វិធានការណ៍ស្តីពីដំណើរការបណ្តាញ

របាយការណ៍ស្តីពីដំណើរការបណ្តាញ និងប្រព័ន្ធទូរគមនាគមន៍មាត់ច្រកអន្តរជាតិត្រូវដាក់ជូនក្រសួងប្រៃសណីយ៍និងទូរគមនាគមន៍ក្នុង ៣ខែម្តង ។ ការិយាល័យនិយ័តករមានភារៈកិច្ចទាមទារនិងពិនិត្យរបាយការណ៍ដំណើរការបណ្តាញនោះ ។

លក្ខណៈវិនិច្ឆ័យជាមូលដ្ឋានសម្រាប់របាយការណ៍នោះ មាន :

- អត្រាទទួលចម្លើយបាន (Answer Seizure Ratio)
- អត្រាហៅទូរស័ព្ទពុំបាន (Blocking Rate)
- អត្រាការហៅបានសំរេច (Call completion Rate)



- ពេលរង់ចាំ (Holding Time)
- ការប្រើប្រាស់បរិបទ (Circuit utilisation)
- វិធានការណ៍ជួសជុល និងធ្វើឡើងវិញ
- វិធានការណ៍ផ្ទុកចរន្តសន្ទនាក្នុងបរិបទ (Traffic loading measures), និង
- វិធានការណ៍ឯទៀតៗ ដែលកំណត់ដោយក្រសួងប្រៃសណីយ៍និងទូរគមនាគមន៍ ។

ប្រការ ២០ : ការរក្សាខ្លួនបម្រើសេវាកម្ម


ប្រតិបត្តិករមាត់ច្រកអន្តរជាតិ ត្រូវជូនដំណឹងជាមុន ដល់ក្រសួងប្រៃសណីយ៍និងទូរគមនាគមន៍ ចំពោះការផ្អាកសេវាកម្មដែលគ្រោងទុក ហើយនិងក្នុងរយៈពេល ២៤ ម៉ោង ចំពោះការរក្សាអំពូល បណ្តាលមកពីមូលហេតុនានា ។ ក្នុងករណីមានការផ្អាកនេះចរន្តសេវាដែលមាននោះត្រូវផ្ទេរទៅ ក្រសួងប្រៃសណីយ៍និងទូរគមនាគមន៍ ។

ប្រការ ២១ : ការផ្តល់ព័ត៌មានចាំបាច់

ប្រតិបត្តិករមាត់ច្រកអន្តរជាតិត្រូវទទួលខុសត្រូវក្នុងការ ផ្តល់ព័ត៌មានចាំបាច់ចំពោះដំណើរការ និងការ ប្រព្រឹត្តទៅនៃប្រព័ន្ធរបស់ខ្លួនទៅក្រសួងប្រៃសណីយ៍ និងទូរគមនាគមន៍នៅពេលណាមានសំណើសុំ ។ ក្នុងករណីដែលព័ត៌មានពុំបានផ្តល់ ការសរសេរជាលាយលក្ខណ៍អក្សរស្តីពីមូលហេតុនេះត្រូវដាក់ជូនរដ្ឋមន្ត្រី ។

ប្រការ ២២ : ទោសពិន័យ

ប្រតិបត្តិករប្រព័ន្ធមាត់ច្រកអន្តរជាតិណាដែលក្រសួងប្រៃសណីយ៍និងទូរគមនាគមន៍រកឃើញថា បានបំរើសេវាកម្ម មិនសមស្រប ក្នុងរបៀបរំលោភខ្លឹមសារនៃអាជ្ញាប័ណ្ណ ឬធ្វើឱ្យខូចខាតប្រយោជន៍ ក្រសួងប្រៃសណីយ៍និង ទូរគមនាគមន៍ ឬរាជរដ្ឋាភិបាលកម្ពុជាដោយរាប់បញ្ចូល ការតភ្ជាប់បណ្តាញ របស់ខ្លួនទៅបណ្តាញប្រតិបត្តិករណាដែលគ្មានអាជ្ញាប័ណ្ណ ដោយពុំប្រើចំណុចតភ្ជាប់តាមបណ្តាញ ទូរស័ព្ទឆ្លងកាត់ដែលក្រសួង ប.ទ.កំណត់ឱ្យ ឬដោយពុំប្រកាសពីចំណុចតភ្ជាប់. ដោយផ្តល់សេវាកម្ម ផ្ទុយពីខ្លឹមសារប្រកាសនេះ. ត្រូវទទួលការផ្អាកអាជ្ញាប័ណ្ណ មិនឱ្យដំណើរជាបន្ទាន់ ។ ឧបករណ៍និងគ្រឿង បរិក្ខារប្រព័ន្ធចៀតនិងទ្រព្យសម្ភារៈមានចលនៈទ្រព្យ និងប្រាក់ដែលនៅក្នុងគណនីធនាគារត្រូវរឹបអូស ដោយក្រសួងប្រៃសណីយ៍និងទូរគមនាគមន៍ ដោយស្របទៅតាមច្បាប់ព្រះរាជាណាចក្រកម្ពុជា ។ ការពិន័យជាហិរញ្ញវត្ថុ ដែលគិតត្រូវដោយក្រសួងប្រៃសណីយ៍ និងទូរគមនាគមន៍នឹងត្រូវដាក់បន្ថែមដល់ ប្រតិបត្តិករនៅក្នុងករណីរកឃើញការខាតបង់ថវិការបស់ក្រសួង ។ បុគ្គលិកទទួលខុសត្រូវអាចត្រូវ ប្តឹងទៅតុលាការ ដើម្បីវិនិច្ឆ័យស្របតាមច្បាប់ជាធរមាននៃព្រះរាជាណាចក្រកម្ពុជា ។



ប្រការ ២៣ : ប្រតិបត្តិករប្រព័ន្ធមាត់ច្រកអន្តរជាតិត្រូវអនុវត្តតាមបទបញ្ញត្តិ USO (Universal Service Obligation) ។

ប្រការ ២៤ : ប្រតិបត្តិករមាត់ច្រកអន្តរជាតិ និងប្រតិបត្តិករក្នុងប្រទេសទាំងអស់ត្រូវអនុវត្តន៍តាមបទបញ្ញត្តិនៃប្រកាសនេះ ។

ប្រការ ២៥ : បទបញ្ញត្តិទាំងឡាយណាដែលផ្ទុយនឹងប្រកាសនេះត្រូវចាត់ទុកជានិរាករណ៍ ។


ប្រការ ២៦ : ប្រកាសនេះចូលជាធរមានចាប់ពីថ្ងៃចុះហត្ថលេខានេះតទៅ ។

ប្រការ ២៧ : ប្រកាសនេះអាចត្រូវធ្វើការកែប្រែតាមការចាំបាច់ ។

ប្រការ ២៨ : ខុទ្ទកាល័យ អធិការដ្ឋាន និងគ្រប់នាយកដ្ឋានក្រោមឱវាទក្រសួង មានភារៈកិច្ចអនុវត្តន៍ តាមប្រកាសនេះចាប់ពីថ្ងៃចុះហត្ថលេខាតទៅ ។

កន្លែងទទួល :

- អគ្គលេខាធិការដ្ឋាន ព្រឹទ្ធសភា
 - អគ្គលេខាធិការដ្ឋាន រដ្ឋសភា
 - ទីស្តីការគណៈរដ្ឋមន្ត្រី
 - ក្រសួងសេដ្ឋកិច្ចនិងហិរញ្ញវត្ថុ
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យឯកឧត្តមឧបនាយករដ្ឋមន្ត្រី ស ខេង
- "ដើម្បីជូនជ្រាប"**
- ដូចប្រការ ២៨ "ដើម្បីអនុវត្តន៍"
 - រាជកិច្ច
 - ឯកសារ-កាលប្បវត្តិ



ព.ស. ២០១៦

ស. ឃុន

(Handwritten signature)